



धर्मप्रांतीय उपासना आयोग, वसई

सामान्य काळातील १६ वा रविवार

१७ जुलै २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना भाविकांना नेहमी प्रभू समवेत राहण्यास मार्गदर्शन करण्यास पवित्र आत्माची कृपादान लाभावे म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी देशातील नैसर्गिक संपत्तीचा व मानवी बळाचा योग्य त-हेने वापर करून देशाचा सार्वगिक विकास करावा म्हणून आपण प्रार्थना करू या .
- ३ . प्रभू चरणी बसून त्याचे शब्द ऐकण्यात मरियेने आपला महत्त्वाचा वेळ घालविला . आपल्यालाही जीवनात योग्य ते निवडण्याची विवेक बुद्धी मिळावी व इश्वरी कार्यास आपल्याला प्राधान्य देता यावे म्हणून आपण प्रार्थना करू या .
- ४ . आजपासून आपण मरियेचे आईवडील संत आन्ना व जोकीम ह्यांचा नोव्हेनाड्वारे सन्मान करीत आहेत . आपल्या जन्मदात्या पालकांचा योग्य तो सन्मान करता यावा तसेच आपल्या आजारी व वयोवृद्ध माता पित्याची योग्य ती काळजी आपल्याला घेता यावी म्हणून आपण प्रार्थना करू या .
- ५ . आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, आपल्याला चांगले हवामान व पुरेशा पाऊसाची देणगी मिळावी तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताड्वारे करतो .